



(හත්වැනි පාර්ලිමේන්තුව — පළමුවැනි සභාවාරය)

අංක. 282.]

පාර්ලිමේන්තුවේ න්‍යාය පත්‍රය

2013 ජුනි මස 18 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

2415/'12

1.

ගරු දයාසිරි ජයසේකර මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (2)

- (අ) (i) “ශ්‍රී ලංකා සංවර්ධන සේවය” යනුවෙන් රජයේ රැකියා ලබාදීමේ වැඩ සටහනක් ක්‍රියාත්මක කරන්නේද;
- (ii) එසේ නම්, ඒ යටතේ බඳවා ගන්නා අයදුම්කරුවන්ගේ අවම සුදුසුකම් කවරේද;
- (iii) ඔවුන්ට ස්ථිර හා විශ්‍රාම වැටුප් හිමි තනතුරු ලබා දෙන්නේද;
- (iv) එම බඳවා ගැනීම සිදු කරන ක්‍රියා පිළිවෙත කවරේද;
- (v) බඳවාගනු ලබන අයට ලබාදෙන මූලික වැටුප සහ අනෙකුත් දීමනා කවරේද;
- (vi) ඔවුන්ට පැවරී ඇති කාර්ය භාරයන් කවරේද;
- (vii) ඒ යටතේ බඳවා ගනු ලබන සංඛ්‍යාව කොපමණද;
- (viii) රාජ්‍ය අංශයේ පුරප්පාඩු ඉතා විශාල ප්‍රමාණයක් තිබිය දී එම පුරප්පාඩු සම්පූර්ණ නොකර මෙම සේවය සඳහා බඳවා ගැනීමට හේතු කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2454/'12

2.

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) වැලිගම ප්‍රාදේශීය සභා බල ප්‍රදේශයේ කඹුරුගමුව, මැදගොඩ රජයේ හෙදි පුහුණු විද්‍යාලයක් ඇති බවත්;
- (ii) එම හෙදි පුහුණු විද්‍යාලයේ සිසුන් සහ ගුරු මණ්ඩලය සඳහා ප්‍රමාණවත් ඉඩ පහසුකම් සහ නේවාසිකාගාර පහසුකම් නොමැති බවත්;
- (iii) ඒ හේතුවෙන් එම විද්‍යාලයට බඳවාගන්නා ලද සිසුවියන්ගෙන් කොටසක් ශ්‍රී ජයවර්ධනපුර හෙදි විද්‍යාලය වෙත මාරු කර යවන ලද බවත්;

එතුමා දන්නෙහිද?

- (ආ) (i) ඉහත සඳහන් හෙදි විද්‍යාලය වසා දැමීමේ සූදානමක් තිබේද;
- (ii) එසේ නොමැති නම්, එම විද්‍යාලය වෙනත් ස්ථානයකට ගෙනයාමේ සැලසුමක් තිබේද;
- (iii) එසේ නම්, එම විද්‍යාලය ගෙනයෑමට නියමිත ස්ථානය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2566/'12

3.

ගරු සජිත් ප්‍රේමදාස මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) බෙන්තර ගඟේ වම් ඉවුර හා දකුණු ඉවුර ව්‍යාපාරවලට අයත් විශාල කුඹුරු ප්‍රමාණයක් පුරන්ව ඇති බව එතුමා දන්නෙහිද?

(ආ) (i) “අපි වවමු - රට නගමු” වැඩසටහන යටතේ එම කුඹුරු නැවත වගා කිරීමට ගත් පියවර කවරේද;

(ii) එම නැවත වගාකිරීමේ වැඩසටහනින් පසු ඉහත සඳහන් කුඹුරුවල අස්වැන්න වැඩිවී තිබේද;

යන්න එතුමා සඳහන් කරන්නෙහිද?

(ඇ) (i) බෙන්තර ගඟ ඔස්සේ ගලා එන මුහුදු ජලය හේතුවෙන් ඉහත සඳහන් කුඹුරු විනාශවන බව දන්නේද;

(ii) මුහුදු ජලය කුඹුරුවලට ගලායාම වැළැක්වීමට කිසියම් පියවරක් ගනු ලැබුවේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2828/'12

4.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) 2005 වර්ෂයේ සිට 2011 වර්ෂය දක්වා කාල සීමාව තුළ එක් එක් වර්ෂයේදී ශ්‍රී ලංකාව තුළ රැකියා කිරීමට අවසර ලබාදී ඇති චීන ජාතික ශ්‍රමිකයන් සංඛ්‍යාව කොපමණද;

(ii) චීන ජාතිකයන් සඳහා වන විසා අවශ්‍යතාවල විශාල වැඩිවීමක් ඇතිවීමට හේතුව කවරේද;

(iii) අප රටේ මෙතරම් විශාල විරැකියා තත්ත්වයක් පවතිද්දී මෙතරම් විශාල සංඛ්‍යාවක චීන ජාතික ශ්‍රමිකයන් පිරිසක් සිටීම සාධාරණීකරණය කළ හැකි ආකාරය කවරේද;

(iv) චීන ජාතික ශ්‍රමිකයන් විශාල සංඛ්‍යාවකට මෙරට රැකියා කිරීමට අවසරදීම තුළින් මෙරටට අහිමිවන ධනය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2972/'12

5.

ගරු අකිල විරාජ් කාරියවසම් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

(අ) (i) වැන්දඹු හා අනන්දරු දායක මුදල් ගෙවා ගැනීමට නොහැකි තරමටම මධ්‍යම පළාත් සභාව දරුණු මූල්‍ය අර්බුදයකට මුහුණ පා ඇති බවත්;

(ii) වැන්දඹු හා අනන්දරු දායක මුදල් එම පළාත් සභාවේ සේවකයින්ගේ වැටුපෙන් අඩු කරනු ලැබුවද, එම මුදල් සේවකයන්ගේ විශ්‍රාම වැටුප් ගිණුම්වලට බැර කර නොමැති බවත්;

එතුමා දන්නෙහිද?

- (ආ) (i) විශ්‍රාම වැටුප් දෙපාර්තමේන්තුවට මධ්‍යම පළාත් සභාව විසින් බැර කිරීමට ඇති මුදල් ප්‍රමාණය කොපමණද;
- (ii) මේ වනවිට සේවකයින්ගේ වැටුප්වලින් වැන්දඹු හා අනන්දරු දායක මුදල් ලෙස අඩු කරගෙන ඇති මුදල කොපමණද;
- (iii) විශ්‍රාම වැටුප් දෙපාර්තමේන්තුවට ගෙවීමට තිබූ මුදල් එම ගිණුම්වලට බැර කිරීමට නොහැකිවීමට හේතු කවරේද;

යන්න එතුමා සඳහන් කරන්නෙහිද?

- (ඇ) (i) මධ්‍යම පළාත් සභා සේවකයින්ගේ දායක මුදල් ඔවුන්ගේ විශ්‍රාම වැටුප් ගිණුම්වලට බැර කිරීමට කටයුතු කිරීමටත්;
- (ii) මෙම පළාත් සභාවෙහි පවතින මූල්‍ය අක්‍රමිකතා පිළිබඳව සොයා බැලීමටත්;
- කටයුතු කරන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3205/'12

6.

ගරු පී. හැරිසන් මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (2)

- (අ) (i) පූර්ව ළමාවිය සංවර්ධන වැඩසටහන යටතේ අනුරාධපුර දිස්ත්‍රික්කයේ ඇති සමස්ත පෙර පාසල් සංඛ්‍යාව කොපමණද;
- (ii) එම පෙර පාසල් සංඛ්‍යාව ප්‍රාදේශීය ලේකම් කොට්ඨාස අනුව, වෙන් වෙන් වශයෙන් කොපමණද;
- (iii) එම එක් එක් ප්‍රාදේශීය ලේකම් කොට්ඨාසයේ සේවය කරන පෙර පාසල් පාලිකාවන් සංඛ්‍යාව කොපමණද;
- (iv) ඔවුන්ගේ නම් හා ලිපිනයන් කවරේද;
- (v) එම පාලිකාවන් රජයේ ස්ථීර සේවයට බඳවා ගැනීම සඳහා වැඩපිළිවෙළක් තිබේද;

යන්න එතුමා සඳහන් කරන්නෙහිද?

- (ආ) (i) උක්ත පෙර පාසල් පවත්වාගෙන යනු ලබන ගොඩනැගිලිවල තත්ත්වය කවරේද;
- (ii) ස්ථීර ගොඩනැගිලි නොමැති පෙර පාසල් සංඛ්‍යාව කොපමණද;
- (iii) විදුලිබල පහසුකම් ලබා දී ඇති පෙර පාසල් සංඛ්‍යාව ප්‍රාදේශීය ලේකම් කොට්ඨාස අනුව, වෙන් වෙන් වශයෙන් කොපමණද;
- (iv) පෙර පාසල් සඳහා කිසියම් දීමනාවක් ලබා දෙන්නේද;
- (v) එසේ නම්, එහි වටිනාකම කොපමණද;

යන්නන් එතුමා සඳහන් කරන්නෙහිද?

- (ඇ) (i) විදුලිය, වැසිකිළි සහ ගොඩනැගිලි පහසුකම් නොමැති පෙර පාසල්වලට එම පහසුකම් ලබාදීමට කටයුතු කරන්නේද;
- (ii) උතුරු මැද පළාත් සභාව මගින් පෙර පාසල් සඳහා ලබාදෙන පහසුකම් කවරේද;

යන්න එතුමා තවදුරටත් සඳහන් කරන්නෙහිද?

- (ඈ) නොඑසේ නම්, ඒ මන්ද?

7.

ගරු ආර්. එම්. රංජිත් මද්දුම බණ්ඩාර මහතා, — ප්‍රවාහන අමාත්‍යතුමාගෙන් ඇසීමට, — (1)

(අ) 2012 මැයි 01 ලෝක කම්කරු දිනයේදී අතිගරු ජනාධිපතිතුමා විසින් ශ්‍රී ලංගම විග්‍රාමික සේවකයින් සුළු පිරිසකට පමණක් සංකේතාත්මකව හිඟ පාරිතෝෂික ගෙවා ඇති බව එතුමා දන්නෙහිද?

(ආ) 1978-1991 වකවානුව තුළ සේවය කොට විග්‍රාම ලැබූ ශ්‍රී ලංගම සේවකයින්ගෙන්,

(i) සම්පූර්ණ විග්‍රාම පාරිතෝෂිකය ලබාගෙන ඇති සංඛ්‍යාව;

(ii) විග්‍රාම පාරිතෝෂිකයෙන් කොටසක් පමණක් ලබාගෙන ඇති සංඛ්‍යාව;

කොපමණද යන්න එතුමා සඳහන් කරන්නෙහිද?

(ඇ) (i) ඉහත ශ්‍රී ලංගම සේවකයින්ගේ හිඟ විග්‍රාම පාරිතෝෂිකය නොපමාව ලබා දෙන ලෙසට නඩු නීත්‍යානුකූලව ලබාදී මේ වනවිට ගතවී ඇති කාලය කොපමණද;

(ii) ශ්‍රී ලංගම විග්‍රාමිකයින්ගේ හිඟ විග්‍රාම පාරිතෝෂික කඩිනමින් ලබාදීමට කටයුතු කරන්නේද;

යන්නන් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3287/'12

8.

ගරු (අල්හාජ්) ඒ. එච්. එම්. අස්වර් මහතා, — තැපැල් සේවා අමාත්‍යතුමාගෙන් ඇසීමට, — (2)

(අ) (i) නැගෙනහිර පළාතේ, පොතුවිල් නගරයේ තැපැල් කාර්යාලයක් නොමැති නිසා එම ප්‍රදේශයේ ජනතාව දැඩි දුෂ්කරතාවයන්ට මුහුණ දෙන බවත්;

(ii) හිදායාපුරමිහි, පොතුවිල් මධ්‍ය මහා විද්‍යාල පාරේ ක්‍රියාත්මක වූ උප තැපැල් කාර්යාලය වසා දැමීම හේතුවෙන් ජනතාව දැඩි දුෂ්කරතාවයන්ට මුහුණ දෙන බවත්;

එතුමා පිළිගන්නෙහිද?

(ආ) පොදු ජනතාව මුහුණ දෙන මෙම දුෂ්කරතාවයන් පිළිබඳව සලකා බලා පොතුවිල් නගරයේ උප තැපැල් කාර්යාලයක් පිහිටුවීමට පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2521/'12

9.

ගරු බුද්ධික පතිරණ මහතා, — පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට, — (1)

(අ) (i) 1978 වර්ෂයේ සිට 2005 වර්ෂයේ ඔක්තෝබර් දක්වා පත්වූ විධායක ජනාධිපතිවරුන් විසින් ලබාදී ඇති ජනාධිපති සමාව යටතේ සිර දඬුවම්වලින් නිදහස ලබා ඇති පුද්ගලයින් සංඛ්‍යාව කොපමණද;

(ii) එසේ නිදහස ලැබුවන්ගේ නම් සහ ලිපිනයන් කවරේද;

යන්න වාර්ෂිකව, වෙන් වෙන් වශයෙන් එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

10.

ගරු සජීන් ප්‍රේමදාස මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

(අ) (i) බදුරලිය - හැඩගල්ල මාර්ගයෙන් ඇරඹෙන මැල්ලහවිල සිට නෙළුව දක්වා දිවෙන මාර්ගය වර්ෂ ගණනාවක සිට අබලන්ව පවතින බවත්;

(ii) එම මාර්ගය පාසල්, දහම් පාසල්, රජයේ කාර්යාල හා කර්මාන්තශාලා වෙත ගමන් කිරීම සඳහා බෙහෙවින් භාවිත වන මාර්ගයක් බවත්;

එතුමා දන්නෙහිද?

(ආ) (i) එම මාර්ගය වර්ෂ ගණනාවක සිට සංවර්ධනය නොකිරීමට හේතු කවරේද;

(ii) එම මාර්ගය සංවර්ධනය කිරීමේ කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2796/'12

11.

ගරු දයාසිරි ජයසේකර මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

(අ) (i) ගනේවත්ත ප්‍රාදේශීය ලේකම් බල ප්‍රදේශයේ, දොස්තරවත්ත නමැති ප්‍රදේශයේ සිදුකරනු ලබන වැලි ගොඩදැමීම ආරම්භකළ දිනය කවරේද;

(ii) ඒ සඳහා අදාළ ආයතනවලින් අවසර ලබාගෙන තිබේද;

(iii) එම වැලි ගොඩදැමීම සිදුකරගෙන යන අයගේ නම කවරේද;

(iv) ඒ සඳහා භාවිතා කරන යන්ත්‍රසූත්‍ර කවරේද;

යන්න එතුමා සඳහන් කරන්නෙහිද?

(ආ) (i) ඉහත සඳහන් වැලි ගොඩදැමීමට අදාළ පරිසර ශක්‍යතා වාර්තාව සහ භූ විද්‍යා සමීක්ෂණ හා පතල් කාර්යාංශයේ වාර්තාව ඉදිරිපත් කරන්නේද;

(ii) එම ස්ථානයෙන් එක් දිනක දී ගොඩදැමීමට නිර්දේශිත වැලි කියුබ් සංඛ්‍යාව කොපමණද;

(iii) එම වැලි ගොඩදැමීමට ලබාදී ඇති බලපත්‍රයේ කාල සීමාව කොපමණද;

යන්නන් එතුමා සඳහන් කරන්නෙහිද?

(ඇ) (i) දොස්තරවත්ත නමැති ස්ථානයේ සිදුකරනු ලබන වැලි ගොඩදැමීම හේතුවෙන් දැවැන්ත පරිසර විනාශයක් සිදු වන බව දන්නේද;

(ii) මේ වන විට එහි සිදු වී ඇති පාරිසරික විනාශය සම්බන්ධයෙන් ගන්නා පියවර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2857/'12

12.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) (i) රජය විසින් ශ්‍රී ලංකා මහ බැංකුව මගින් පවත්වාගෙන යනු ලබන මුළු රන් සංචිත ප්‍රමාණය කොපමණද;

(6)

- (ii) රජය විසින් අලෙවි කරන ලද රත්න ප්‍රමාණය කොපමණද;
 - (iii) එය අලෙවි කරන ලද මිල කවරේද;
 - (iv) ඉහත කී රත්න මිලදී ගත් පාර්ශ්වය කවරේද;
- යන්න 2012 වර්ෂය සඳහා එතුමා සඳහන් කරන්නෙහිද?
- (ආ) (i) රජය විසින් පවත්වාගෙන යා යුතු මුළු රන් සංචිත ප්‍රමාණය කොපමණද;
- (ii) ඉහත කී රත්නවල වටිනාකම කොපමණද;
- (iii) රජය විසින් එවන් රත්න ප්‍රමාණයක් රැස් කරගනු ලැබුවේ කෙසේද;
- (iv) 2012 වර්ෂය තුළදී රන් සංචිත ප්‍රමාණය උච්ඡාවචනය වූයේ කෙසේද;
- යන්න එතුමා මෙම සභාවට දන්වන්නෙහිද?
- (ඇ) (i) ශ්‍රී ලංකා රජය විසින් පවත්වාගෙන යනු ලබන විදේශ රන් සංචිත ප්‍රමාණය කොපමණද;
- (ii) ඉහත කී විදේශ රන් සංචිතවල වටිනාකම කොපමණද;
- (iii) විදේශ රන් සංචිතවලින් අලෙවි කරන ලද ප්‍රමාණය කොපමණද;
- (iv) රත්න අලෙවි කිරීම හෝ තබා ගැනීම පිළිබඳව තීරණය ගනු ලබන තැනැත්තා කවරෙක්ද;
- යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

3043/'12

13.

ගරු අකිල විරාජ් කාරියවසම් මහතා,— වරාය හා මහාමාර්ග අමාත්‍යතුමාගෙන් ඇසීමට,— (1)

- (අ) විශාල පිරිවැයක් දරා අදියර 2ක් යටතේ සවිකළ මහනුවර නගරයේ වර්ණ සංඥා පද්ධති වර්ෂ 14 ක කාලයක සිට අක්‍රීය තත්ත්වයේ පවතින බව එතුමා දන්නෙහිද?
- (ආ) (i) ඉහත සඳහන් වර්ණ සංඥා පද්ධතිය සවිකිරීමේ පළමුවැනි හා දෙවැනි අදියරයන්වලදී ස්ථාපනය කළ වර්ණ සංඥා පද්ධති සංඛ්‍යාව වෙන් වෙන් වශයෙන් කොපමණද;
- (ii) එම පළමුවැනි හා දෙවැනි අදියරයන් ක්‍රියාත්මක කළ වර්ෂයන් කවරේද;
- යන්න එතුමා සඳහන් කරන්නෙහිද?
- (ඇ) මහනුවර නගරයෙහි පවතින වාහන තදබදයට පිළියමක් ලෙස සවිකළ ඉහත සඳහන් වර්ණ සංඥා පද්ධති ඵලදායී අයුරින් ප්‍රයෝජනයට ගත නොහැකි තත්ත්වයක් තුළ ඊට විකල්ප ක්‍රියාමාර්ගයක් සැලසුම් කර තිබේද යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2522/'12

14.

ගරු බුද්ධික පතිරණ මහතා,— සිනි කර්මාන්ත සංවර්ධන අමාත්‍යතුමාගෙන් ඇසීමට,— (1)

- (අ) (i) උක් පර්යේෂණ ආයතනය සඳහා 2011 වර්ෂයේ අය - වැය ලේඛනය මගින් වෙන් කරන ලද මුදල කොපමණද;
- (ii) වෙන් කරන ලද මුදලින් වියදම් කරන ලද සත්‍ය වියදම කොපමණද;

(7)

(iii) 2012 අය - වැය මගින් එම ආයතනය සඳහා වෙන් කරන ලද මුදල කොපමණද;

යන්න එතුමා මෙම සභාවට දන්වන්නෙහිද?

(ආ) (i) උක් පර්යේෂණ ආයතනය විසින් භාණ්ඩාගාර බිල්පත් හා ස්ථාවර තැන්පතු වල මුදල් ආයෝජනය කර තිබේද;

(ii) එසේ නම්, එලෙස ආයෝජනයකර ඇති මුදල වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2798/'12

15.

ගරු දයාසිරි ජයසේකර මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ මේ වන විට ඇති රක්ෂිත වනාන්තරවල නම් කවරේද;

(ii) 2005 වර්ෂයේදී සහ 2012 වර්ෂයේදී එම එක් එක් වන රක්ෂිතයට අයත් වූ භූමි ප්‍රමාණය වෙන් වෙන් වශයෙන් කොපමණද;

(iii) වන රක්ෂිතවලට අයත් වූ භූමි ප්‍රමාණයන් අඩු වී තිබේ නම්, ඊට හේතු කවරේද;

යන්න එතුමා සඳහන් කරන්නෙහිද?

(ආ) (i) 2005 වර්ෂයේ සිට වන රක්ෂිතවලට අයත් ඉඩම්වල අනවසර පදිංචිකරුවන් සිටි නම්, ඔවුන්ගේ නම් සහ ලිපිනයන් කවරේද;

(ii) රක්ෂිතවලට අයත් ඉඩම් කොටස් නීත්‍යානුකූල ලෙස ලබා දී තිබේ නම්, එම ඉඩම් ලබාගත් පුද්ගලයින්ගේ නම් සහ ලිපිනයන් කවරේද;

(iii) එකී ඉඩම් ලබාදුන් බලධාරීන් කවුරුන්ද;

යන්න එතුමා මෙම සභාවට දන්වන්නෙහිද?

(ඇ) (i) ඉහත සඳහන් කාල සීමාවේදී වන රක්ෂිතවලට හානි කළ පුද්ගලයින් කවුරුන්ද;

(ii) ඔවුන් සිදුකළ හානි කවරේද;

(iii) එම තැනැත්තන්ට එරෙහිව ගත් පියවර කවරේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.00 දක්වා විය යුතු ය. අ. හා. 4.00 ට ස්ථාවර නියෝග අංක 7(5) ක්‍රියාත්මක විය යුතු ය.

2.

ගරු (පුජ්‍ය) අතුරලියේ රතන හිමි,— පනත් කෙටුම්පතක් ඉදිරිපත් කිරීමේ අවසරය (අංක 1),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව සංශෝධනය කිරීම සඳහා වූ පනත් කෙටුම්පතකි.”

3.

ගරු (වෛද්‍ය) සුදර්ශනී ප්‍රනාන්දුපුල්ලේ මහත්මිය,— පනත් කෙටුම්පතක් ඉදිරිපත් කිරීමේ අවසරය (අංක 2),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“අලෙවි මවුලානා පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

පාර්ලිමේන්තු ශිෂ්‍යත්ව මණ්ඩලය (ඉවත් කිරීමේ) පනත් කෙටුම්පත — දෙවැනි වර කියවීම.

*2.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*3.

ජන්ද හිමියන් ලියාපදිංචි කිරීමේ (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2013 ජූනි මස 06) [1]

*4.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

*5.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ

වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවාදී, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*10.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ව්‍යාපාරික හා වාණිජමය ආරක්ෂක ආඥාපනත යටතේ නියමය, — (469 වැනි අධිකාරය වූ) ව්‍යාපාරික හා වාණිජමය ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා ව්‍යවස්ථාපිත අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

13.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

14.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

15.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

16.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

17.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

අල් ජමියාතුල් හිඞ්ඩියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.